



Ġabra tal-ġurisprudenza

SENTENZA TAL-QORTI TAL-ĠUSTIZZJA (Il-Ħames Awla)

19 ta' Diċembru 2013*

“Direttiva 96/9/KE — Protezzjoni ġuridika tad-databases — Artikolu 7(1) u (5) — Dritt sui generis tal-persuna li tkun holqot database — Kunċett ta’ ‘użu mill-ġdid’ — Parti sostanzjali tal-kontenut tad-database — Metamutur ta’ tfittxija specifiku”

Fil-Kawża C-202/12,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Gerechtshof te 's-Gravenhage (il-Pajjiżi l-Baxxi), permezz ta’ deċiżjoni tas-27 ta’ Marzu 2012, li waslet fil-Qorti tal-Ġustizzja fit-30 ta’ April 2012, fil-proċedura

Innoweb BV

vs

Wegener ICT Media BV,

Wegener Mediaventions BV,

IL-QORTI TAL-ĠUSTIZZJA (Il-Ħames Awla),

komposta minn T. von Danwitz (Relatur), President tal-Awla, E. Juhász, A. Rosas, D. Šváby u C. Vajda, Imħallfin,

Avukat Ĝeneral: P. Cruz Villalón,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal Innoweb BV, minn H. Elferink u A. S. M. van Leent, avukati,
- għal Wegener ICT Media BV u Wegener Mediaventions BV, minn J. van Manen, avukat,
- għall-Kummissjoni Ewropea, minn J. Samnada u F. Wilman, bħala aġenti,

wara li rat id-deċiżjoni, meħuda wara li nstema' l-Avukat Ĝenerali, li l-kawża tinqata' mingħajr konklużjonijiet,

tagħti l-preżenti

* Lingwa tal-kawża: l-Olandiż.

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 7 tad-Direttiva 96/9/KE tal-Parlament Ewropew u tal-Kunsill, tal-11 ta' Marzu 1996, dwar il-protezzjoni legali ta' databases (ĠU Edizzjoni Specjali bil-Malti, Kapitolo 13, Vol. 15, p. 459).
- 2 Din it-talba ġiet ipprezentata fil-kuntest ta' kawża bejn Innoweb BV (iktar 'il quddiem "Innoweb") u Wegener ICT Media BV u Wegener Mediaventions BV (iktar 'il quddiem flimkien "Wegener"), dwar l-użu minn Innoweb, permezz tas-sit internet tagħha, ta' "metamutur ta' tfittxija spċificu" li jippermetti li jitwettqu r-riċerki fuq is-siti tal-internet ta' terzi, u b'mod partikolari fuq dak propost minn Wegener, li jinkludi fih kollezzjonijiet ta' reklami ta' bejgh tal-karozzi.

Il-kuntest ġuridiku

Id-dritt tal-Unjoni

- 3 Il-premessi 39, 42 u 48 tad-Direttiva 96/9 huma redatti kif ġej:

"(39) [...] din id-Direttiva għandha tara li titħares il-pożizzjoni ta' dawk li jagħmlu databases kontra misapproprazzjoni tar-riżultati ta' l-investiment finanzjarju u professjonal magħmul għall-kisba u kollezzjoni tal-kontenut, billi tipproteġi database kollha jew parti sewwa [sostanzjali] minnha kontra certi atti ta' min južaha jew ta' kompetitur;

[...]

(42) [...] d-dritt speċjali li ma jħallix li ssir estrazzjoni mhux awtorizzata u/jew użu mill-ġdid jirreferi għal atti ta' min jagħmel użu li jmur 'il hinn mid-drittijiet leġġitmi tiegħu u għalhekk jagħmel ħsara lill-investiment; billi d-dritt li ma jħallix li ssir estrazzjoni u/jew użu mill-ġdid tal-kontenut kollu jew parti sewwa [sostanzjali] minnu jirreferi mhux biss għall-manifattura ta' prodott parassitiku kompetitor, iżda wkoll għal kull min jagħmel użu li permezz tiegħu issir ħsara kbira kwalitattiva jew kwantitattiva lill-investiment;

[...]

(48) [...] l-mira ta' din id-Direttiva, li jingħata livell xieraq u uniformi ta' protezzjoni ta' databases bħala mezz li jassigura ħlas li min ikun għamel id-database [...]."

- 4 Skont l-Artikolu 1(1) tagħha, l-ghan tad-Direttiva huwa l-protezzjoni legali tad-databases ta' kull xorta. Fil-paragrafu 2 ta' dan l-artikolu, database hija definita bħala "kollezzjoni ta' xogħliji indipendent, data jew materjali oħra irrangat b'mod sistematiku jew metodiku u aċċessibbli individwalment b'mezzi elettroniċi jew b'meżzi oħra".

- 5 Taħt il-Kapitolo III tal-imsemmija direttiva, intitolat "Dritt 'sui generis", l-Artikolu 7 tagħha, li jirrigwarda l-ghan tal-protezzjoni, jipprovd:

"1. Stati Membri għandhom jipprovdu għal dritt għal min jagħmel database li juri li jkun sar investiment sostanzjali kwalitattiv u/jew kwantitattiv fil-kisba, verifika jew preżentazzjoni tal-kontenut biex ma titħallieq li ssir estrazzjoni u/jew użu mill-ġdid tiegħu kollu jew parti sostanzjali minn, valutat b'mod kwalitattiv u/jew kwantitattiv, tal-kontenut ta' dik id-database.

2. Għall-finijiet ta' dan il-Kapitolu:

- a) 'estrazzjoni' tfisser it-trasferiment permanenti jew temporanju tal-kontenut kollu jew parti sostanzjali minnu ta' database lil apparat iehor b'kull mezz jew f'kull forma;
- b) 'użu mill-ġdid' tfisser kull mod li jagħmel disponibbli lill-pubbliku il-kontenut kollu jew parti sostanzjali minnu ta' database permezz tad-distribuzzjoni ta' kopji, kiri, trasmissjoni on-line jew modi oħra ta' trasmissjoni. L-ewwel bejgħ fil-Komunità ta' kopja tad-database mit-titulari tad-dritt jew bil-kunsens tiegħu jeżawrixxi d-dritt li jkun hemm kontroll tal-bejgħ mill-ġdid ta' dik il-kopja fil-Komunità;

Self pubbliku mhux att ta' estrazzjoni jew użu mill-ġdid.

[...]

5. L-estrazzjoni u/jew l-użu mill-ġdid ta' sikwit u sistematika ta' partijiet żgħar tal-kontenut tad-database li jgħibu magħhom atti kuntrarji għall-użu normali ta' dik id-database jew li jagħmlu īxsara irraġonevoli lill-interessi legittimi ta' min ikun għamel id-database m'għandhomx jithallew isiru."

Id-dritt Olandiz

- 6 Id-Direttiva 96/9 ġiet trasposta fl-ordinament ġuridiku Olandiz permezz tal-adozzjoni tal-liġi dwar id-databases (Databankenwet), tat-8 ta' Lulju 1999 (Stb. 1999, n° 303).
- 7 L-Artikolu 2(1) ta' din il-liġi jipprovdi:

"Il-produttur ta' database għandu d-dritt eskluživ li jawtorizza l-atti li ġejjin:

- a. l-estrazzjoni jew użu mill-ġdid tiegħu kollu jew parti sostanzjali, valutat b'mod kwalitattiv jew kwantitattiv, tal-kontenut tad-database;
- b. l-estrazzjoni jew l-użu mill-ġdid ta' sikwit u sistematika ta' partijiet żgħar, valutati b'mod kwalitattiv jew kwantitattiv, tal-kontenut tad-database sa fejn huma jgħibu magħhom atti kuntrarji għall-użu normali ta' dik id-database jew li jagħmlu īxsara irraġonevoli lill-interessi legittimi tal-produttur tad-database."

Il-kawża principali u d-domandi preliminari

- 8 Wegener tagħti aċċess, permezz tas-sit tal-internet tagħha www.autotrack.nl (iktar 'il quddiem "AutoTrack"), lil kollezzjoni online ta' reklami ta' bejgħ tal-karozzi. Din il-kollezzjoni tinkludi fiha lista ta' 190 000 sa 200 000 karozza użata, aġġornata ta' kuljum. Madwar 40 000 minn dawn ir-reklami jidhru biss fuq is-sit AutoTrack. Ir-reklami l-oħra jistgħu wkoll jinsabu fuq siti oħra ta' reklamar. Bl-ghajjnuna tal-mutur ta' tfittxija tas-sit AutoTrack, l-utent jista' jwettaq tfittxija speċifika ta' vettura fuq il-baži ta' kriterji differenti.
- 9 Innoweb toffri, permezz tas-sit tal-internet tagħha www.gaspedaal.nl (iktar 'il quddiem "GasPedaal"), metamutur ta' tfittxija speċifiku għall-bejgħ ta' karozzi. Metamutur ta' tfittxija juža muturi ta' tfittxija ta' siti oħra tal-internet billi jittraferixxi d-domandi tal-utenti tiegħu lejn dawn il-muturi l-oħra ta' tfittxija, liema fatt jiddistingwi mill-muturi ta' tfittxija ġenerali bhal Google. Il-kwalifika "speċifiku" għal metamutur tfisser li dan tal-ahħar huwa speċjalizzat sa fejn huwa intiż li jippermetti riċerki dwar suġġett determinat wieħed jew diversi. GasPedaal jikkostitwixxi tali metamutur ta' tfittxija speċifiku

għal riċerki intizi għar-reklami ta' bejgħ ta' karożzi, sa fejn, permezz ta' talba waħda mressqa fuq GasPedaal, l-utent jista' jagħmel fl-istess īn riċerki f'diversi kollezzjonijiet ta' reklami ta' bejgħ ta' karożzi li jidhru fuq is-siti ta' terzi, li fosthom jidher AutoTrack.

- 10 Il-metamutur ta' tfittxija specifiku GasPedaal jippermetti li wieħed jiproċedi għal riċerki fil-kollezzjoni ta' AutoTrack, minn naħa, skont il-kriterji differenti, li fosthom tidher mhux biss il-marka, il-mudell, il-kilometraġġ, is-sena ta' kostruzzjoni u l-prezz, iżda wkoll karatteristiċi oħra ta' vettura, bħal b'mod partikolari l-kulur, il-forma tal-karozzerija, it-tip ta' karburant użat, in-numru ta' bibien u t-tażmissjoni, u, min-naħha l-oħra, "fi żmien reali", jiġifieri fil-mument meta l-utent ta' GasPedaal jibgħat it-talba tiegħu. GasPedaal iwettaq din it-talba "bi traduzzjoni", jiġifieri billi jittraduċiha fil-format neċċessarju għall-mutur ta' tfittxija ta' AutoTrack.
- 11 Ir-riżultati misjuba fuq AutoTrack, jiġifieri l-karożzi li jirrispondu għall-kriterji magħżula mill-utent, li jidhru wkoll fost ir-riżultati ta' siti oħra huma magħquda f'element wieħed biss filwaqt li juru r-rabtiet lejn is-sorsi kollha li fihom din il-karozza nstabet. Paġna tal-internet hija sussegwentement stabbilita mal-lista tar-riżultati hekk miksuba u magħquda, li turi l-informazzjoni essenzjali dwar kull karozza, b'mod partikolari s-sena ta' kostruzzjoni, il-prezz, il-kilometraġġ u r-ritratt f'daqs żgħir tagħha. Din il-paġna tal-internet tinżamm għal madwar 30 minuta fuq is-server ta' GasPedaal u tintbagħha lill-utent jew tiġi pprezentata lil dan tal-ahħar fuq is-sit tal-internet ta' GasPedaal, f'dan is-sit.
- 12 In-numru totali ta' reklami fuq is-siti tal-internet li fihom GasPedaal jiproċedi bi tfittxija jitla' għal madwar 300 000.
- 13 GasPedaal iwettaq kuljum madwar 100 000 talba ta' tfittxija f'AutoTrack. Għaldaqstant, madwar 80 % tad-diversi kombinazzjoni jiet ta' marki jew ta' mudelli li jidhru fil-kollezzjoni ta' AutoTrack huma ta' kuljum is-suġġett ta' tfittxija. Madankollu, GasPedaal juri biss, permezz ta' tfittxija, parti żgħira ġafna tal-kontenut ta' din il-kollezzjoni. Il-kontenut ta' din id-data huwa, għal kull talba ta' tfittxija, iddeterminat mill-utent fuq il-baži ta' kriterji li jdaħħal fil-GasPedaal.
- 14 Fid-dawl tal-fatt li Innoweb tippreġġidika d-dritt *sui generis* tagħha fir-rigward tad-databases, Wegener ipprezentat kawża kontra Innoweb li permezz tagħha hija talbet li din tiġi ordnata tieqaf milli tikkawżalha din il-ħsara u, essenzjalment, rebħet il-kawża fl-ewwel istanza.
- 15 Innoweb appellat minn din id-deċiżjoni quddiem il-Gerechtshof te 's-Gravenhage.
- 16 Id-deċiżjoni tar-rinvju hija bbażata fuq il-premessa li l-kollezzjoni ta' reklami ta' Wegener tikkostitwixxi database li kienet tissodisfa l-kundizzjoni jiet neċċessarji biex tiġi protetta mill-Artikolu 7 tad-Direttiva 96/9.
- 17 Barra minn hekk, il-qorti tar-rinvju tikkunsidra li, fil-kawża principali, ma hemmx estrazzjoni tad-database kollha, jew parti sostanzjali minnha, ta' Wegener. L-estrazzjoni ripetuta ta' partijiet mhux sostanzjali tal-kontenut ta' din id-database ma kellhiex iktar tali effett kumulattiv, b'mod li hija ma kinitx kuntrarja għall-paragrafu 5 tal-imsemmi artikolu.
- 18 F'dawn iċ-ċirkustanzi, il-Gerechtshof te 's-Gravenhage d-deċidiet li tissospendi l-proċeduri u tressaq quddiem il-Qorti tal-Ġustizzja d-domandi preliminari li ġejjin:
 - "1) L-Artikolu 7(1) tad-Direttiva [96/9] għandu jiġi interpretat fis-sens li hemm użu mill-ġdid (tqegħid għad-dispozizzjoni) tal-kontenut ta' database kollu jew ta' parti sostanzjali minnha, evalwata b'mod kwalitattiv jew kwantitattiv, liema database hija offerta fuq sit internet (online) minn terz, jekk tali terz joffri l-possibbiltà lill-pubbliku li, permezz ta' meta-mutur ta' riċerka specifiku, iwettaq riċerki fi 'żmien reali' fil-kontenut kollu ta' database jew ta' parti sostanzjali minnha, permezz ta' domanda ta' riċerka ta' utent 'bi traduzzjoni' fil-mutur ta' riċerka tas-sit web li fuqu hija offruta d-database?

- 2) Fil-kaž li r-risposta tkun fin-negattiv, is-sitwazzjoni tkun differenti jekk, wara li jingħata r-riżultat tar-riċerka, it-terz jibgħat jew juri lil kull utent parti minima tal-kontenut tad-database jew fil-format tas-sit internet tiegħu stess?
- 3) Huwa rilevanti għar-risposti għall-ewwel u għat-tieni domandi li t-terz iwettaq dawn l-attivitajiet kontinwament u li, permezz tal-mutur ta' riċerka tiegħu, kuljum iwettaq 100 000 domanda ta' riċerka mingħand utenti 'bi traduzzjoni' u jqiegħed għad-dispozizzjoni ta' diversi utenti r-riżultati miksuba permezz ta' dawn ir-riċerki li jkunu saru kif deskrirt iktar 'il fuq?
- 4) L-Artikolu 7(5) tad-Direttiva [96/9] għandu jiġi interpretat fis-sens li l-użu mill-ġdid ripetittiv u sistematiku ta' partijiet mhux sostanzjali tal-kontenut ta' database li jimplika atti li jmorru kontra l-użu normali ta' din id-database, jew li jippreġudika indebitament l-interessi legħiġi tal-manifattur tad-database, ma huwiex permissibbli, jew huwa bizzejjed li jkun hemm użu mill-ġdid ripetittiv jew sistematiku?
- 5) Fil-kaž ta' rekwiżit ta' użu mill-ġdid ripetittiv u sistematiku:
 - a) Xi tfisser il-kelma sistematiku?
 - b) Użu mill-ġdid huwa sistematiku meta tintuża sistema awtomatizzata?
 - c) Huwa rilevanti l-fatt li meta-mutur ta' riċerka jintuża kif deskrirt iktar 'il fuq?
- 6) L-Artikolu 7(5) tad-Direttiva [96/9] għandu jiġi interpretat fis-sens li l-projbizzjoni inkluża f'tali artikolu ma tapplikax jekk, għal kull domanda ta' riċerka, huma biss, ripetutament, partijiet mhux sostanzjali tal-kontenut ta' database li jitqiegħdu għad-dispozizzjoni tal-utenti individwali tal-meta-mutur ta' riċerka ta' terz mit-terz inkwistjoni?
- 7) Jekk ir-risposta tkun fl-affermattiv, dan japplika wkoll jekk l-effett kumulattiv tal-użu mill-ġdid ripetittiv ta' dawn il-partijiet mhux sostanzjali huwa li parti sostanzjali tal-kontenut titqiegħed għad-dispozizzjoni tal-utenti individwali flimkien?
- 8) L-Artikolu 7(5) tad-Direttiva [96/9] għandu jiġi interpretat fis-sens li, peress li hemm inkwistjoni aġir li fir-rigward tiegħu ma ngħatat ebda awtorizzazzjoni u li, minħabba l-effett kumulattiv tal-użu mill-ġdid, il-kontenut kollu jew parti sostanzjali ta' database protetta jitqiegħed għad-dispozizzjoni tal-pubbliku, ir-rekwiziti ta' din id-dispozizzjoni huma sodisfatti, jew għandu jiġi invokat u pprovat ukoll li dawn l-atti jmorru kontra l-użu normali tad-database jew jippreġudikaw indebitament l-interessi legħiġi tal-produttur tad-database?
- 9) Għandu jiġi preżunt li l-investiment tal-persuna li pproduċiet id-database huwa ppreġudikat serjament fil-kaž tal-aġir imsemmi iktar 'il fuq?"

Fuq id-domandi preliminari

- 19) Preliminarjament, għandu jiġi osservat li d-domandi huma intiżi, essenzjalment, sabiex wieħed isir jaf jekk l-operatur ta' metamutur ta' tfittxija speċifiku bħal dak inkwistjoni fil-kawża prinċipali jwettaqx aktivitā li taqa' taħt l-Artikolu 7(1) jew (5) tad-Direttiva 96/9, b'mod li min jagħmel database li tissodisfa l-kriterji previsti fil-paragrafu (1) jista' jipprekludi sa fejn din il-baži tkun, mingħajr ebda korrispettiv, imdaħħla fis-servizz tal-metamutur ta' tfittxija speċifiku.
- 20) L-Artikolu 7(1) tad-Direttiva 96/9, li l-interpretazzjoni tiegħu tirrigwarda l-ewwel sat-tielet domandi, jippermetti lil min jagħmel database biex ma jithalliex li jsir użu mill-ġdid tal-kontenut kollu tagħha jew ta' parti sostanzjali minnha.

- 21 Min-naħa l-oħra, skont l-Artikolu 7(5) tal-imsemmija direttiva, li l-interpretazzjoni tiegħu huwa s-suġġett tar-raba' sad-disa' domandi, ma huwiex awtorizzat l-użu mill-ġdid ta' sikit u sistematiku ta' partijiet żgħar tal-kontenut tad-database li jippresupponi atti kuntrarji għall-użu normali ta' dik id-database jew li jikkawża ħsara irraġonevoli lill-interessi leġittimi ta' min ikun għamel id-database.
- 22 Madankollu, l-Artikolu 7(1) tad-Direttiva 96/9 jirriżerva l-benefiċċju tal-protezzjoni għad-databases li jissodis-faw kriterju preċiż, jiġifieri li l-kisba, il-verifika jew il-preżentazzjoni tal-kontenut tagħhom juru li kien sar investiment sostanzjali mill-aspett kwalitattiv jew kwantitattiv. Issa, kif jirriżulta mill-punt 16 ta' din is-sentenza, id-domandi huma magħmula billi wieħed jitlaq mill-premessa li l-kollezzjoni ta' reklami ta' bejgħ ta' karozzi inkwistjoni fil-kawża principali kienet tissodisa din il-kundizzjoni.

Fuq l-ewwel sat-tielet domandi

- 23 Permezz tal-ewwel tliet domandi tagħha, li għandhom jiġu eżaminati flimkien, il-qorti tar-rinvju tistaqsi, essenzjalment, jekk l-Artikolu 7(1) tad-Direttiva 96/9 għandux jiġi interpretat fis-sens li l-operatur ta' metamutur ta' tfittxija spċificu bħal dak inkwistjoni fil-kawża principali jwettaq użu mill-ġdid tal-kontenut kollu, jew ta' parti sostanzjali minnu, ta' database koperta mis-servizz tiegħu.
- 24 Sabiex tingħata risposta għal din id-domanda, huwa importanti, fl-ewwel lok, li jitfakkru l-karatteristiċi essenzjali ta' tali metamutur ta' tfittxija spċificu u tal-operat tiegħu, li jirriżultaw mill-fajl sottomess lill-Qorti tal-Ġustizzja u li, barra minn hekk, jiddinggwu b'mod sinjifikattiv il-metamutur ta' tfittxija spċificu minn mutur ta' tfittxija ġenerali bbażat fuq l-algoritmu, bħal Google jew Yahoo.
- 25 Minn naħha, mid-deċiżjoni tar-rinvju jirriżulta li metamutur ta' tfittxija spċificu bħal dak inkwistjoni fil-kawża principali ma għandux mutur ta' tfittxija propriu li jibbrawsja s-siti tal-internet l-oħra. Min-naħha l-oħra, biex iwettaq it-talbiet ta' tfittxija, huwa juža muturi ta' tfittxija li bihom huma mgħammra d-databases koperti permezz tas-servizz tiegħu, kif jippreċiża l-punt 9 ta' din is-sentenza. Fil-fatt, il-metamutur ta' tfittxija spċificu jitraduci “fi żmien reali” t-talbiet tal-utenti tiegħu f'dawn il-muturi ta' tfittxija, b'mod li d-data kollha tal-imsemmija bażżejjiet jiġi esplorati.
- 26 Min-naħha l-oħra, mid-deċiżjoni tar-rinvju jirriżulta li metamutur ta' tfittxija spċificu bħal dak inkwistjoni fil-kawża principali joffri vantaġġi li jixbhu lil dawk tad-database stess fir-rigward tal-formola ta' talba ta' tfittxija u l-preżentazzjoni tar-riżultati, filwaqt li jippermetti li jiġu esplorati permezz ta' talba waħda biss diversi databases kif ippreċiżat fil-punti 9 u 10 ta' din is-sentenza. Fil-fatt, bħad-database, il-formola ta' tfittxija tal-metamutur ta' tfittxija spċificu li fih l-utent iressaq it-talba tiegħu tinkludi kampi differenti li jippermettu lil dan l-utent li jimmira t-tfittxija tiegħu skont diversi kriterji li r-riżultati għandhom jissodis-faw. Barra minn hekk, ir-riżultati jintwerew, kemm permezz tad-database kif ukoll permezz tal-metamutur ta' tfittxija spċificu, skont certi kriterji b'ordni axxidenti jew dixxidenti, bl-għażla tal-utent finali.
- 27 Fit-tieni lok, fir-rigward tal-attività tal-operatur ta' metamutur ta' tfittxija spċificu bħal dak inkwistjoni fil-kawża principali li għandu jiġi kklassifikat fid-dawl tal-Artikolu 7(1) tad-Direttiva 96/9, għandu jitfakkar li l-ewwel domanda ssemmi l-offerta, minn dan l-operatur, permezz tal-metamutur ta' tfittxija spċificu, lill-pubbliku tal-possibbiltà li jwettaq ricerki fi “żmien reali” fil-kontenut kollu ta' database jew ta' parti sostanzjali minnha, permezz ta' talba ta' tfittxija ta' utent “bi traduzzjoni” fil-mutur ta' tfittxija tas-sit web li fuqu hija offruta d-database?
- 28 Din id-deskrizzjoni tal-attività rilevanti tal-imsemmi operatur tikkunsidra l-fatt li l-eżekuzzjoni, mill-metamutur ta' tfittxija spċificu, ta' talba ta' tfittxija partikolari, inkluża l-preżentazzjoni tar-riżultati misjuba lill-utent finali, issir b'mod awtomatiku, skont il-programmazzjoni tal-imsemmi metamutur, mingħajr, f'dan l-istadju, ma jkun seħħ intervent tal-operatur. F'dan l-istadju, huwa biss l-utent finali li ressaq it-talba ta' tfittxija tiegħu li jaġixxi.

- 29 Min-naħa l-oħra, l-atti mwettqa fir-realtà mill-operatur ta' metamutur ta' tfittxija speċifiku bħal dak inkwistjoni fil-kawża principali jsiru qabel l-attivitajiet imwettqa mill-utenti finali u l-eżekuzzjoni ta' talba ta' tfittxija partikolari. Fil-fatt, dawn jinvolvu t-tqegħid għad-dispożizzjoni fuq l-internet tal-metamutur ta' tfittxija speċifiku li huwa maħsub li jitraduči t-talbiet ta' tfittxija tal-utenti finali mressqa fil-muturi ta' tfittxija tad-databases koperti mis-servizz tal-metamutur inkwistjoni.
- 30 Konsegwentement, għandu jiġi eżaminat, fit-tielet lok, jekk din l-attività taqax taħt l-Artikolu 7(1) tad-Direttiva 96/9, liema fatt jippreżumi li l-imsemmija attività tikkostitwixxi “użu mill-ġdid” fis-sens tal-Artikolu 7(2)(b) u li hija tikkonċerna l-kontenut kollu jew parti sostanzjali minnu tad-database kkonċernata.
- 31 Fir-rigward tal-kuncett tal-“użu mill-ġdid” fis-sens tal-Artikolu 7(2)(b) tad-Direttiva 96/9, dan huwa definit hemmhekk bħala “kull mod li jagħmel disponibbli lill-pubbliku il-kontenut kollu jew parti sostanzjali minnu ta’ database permezz tad-distribuzzjoni ta’ kopji, kiri, trasmisjoni on-line jew modi oħra ta’ trasmissjoni”. Madankollu, ir-riferiment għan-natura sinjifikattiva tal-parti użata mill-ġdid ma jikkonċernax id-definizzjoni ta’ dan il-kuncett bhala tali (ara s-sentenza tad-9 ta’ Novembru 2004, The British Horseracing Board *et*, C-203/02, Ġabro p. I-10415, punt 50).
- 32 Billi l-kuncett tal-użu mill-ġdid huwa użat fil-paragrafi 1 u 5 tal-imsemmi Artikolu 7, dan għandu jiġi interpretat fil-kuntest ġenerali ta’ dan l-istess l-artikolu (ara f'dan is-sens, fir-rigward tal-kuncett tal-“estrazzjoni”, is-sentenza tad-9 ta’ Ottubru 2008, Directmedia Publishing, C-304/07, Ġabro p. I-7565, punt 28).
- 33 L-użu, fl-Artikolu 7(2)(b) tad-Direttiva 96/9, tal-espressjoni “kull mod li jagħmel disponibbli lill-pubbliku” jindika li l-leġiżlatur Komunitarju xtaq jagħti tifsira wiesgħa lill-kuncett ta’ użu mill-ġdid (ara, f'dan is-sens, is-sentenza The British Horseracing Board *et*, iċċitata iktar ’il fuq, punt 51, kif ukoll tat-18 ta’ Ottubru 2012, Football Dataco *et*, C-173/11, punt 20).
- 34 Din l-interpretazzjoni wiesgħa tal-kuncett ta’ użu mill-ġdid hija sostnuta mill-ġhan imfitteż mil-leġiżlatur Komunitarju li jilhaq permezz tat-twaqqif ta’ dritt *sui generis* (ara f'dan is-sens, għal dak li jikkonċerna l-kuncett ta’ estrazzjoni, is-sentenza Directmedia Publishing, iċċitata iktar ’il fuq, punt 32).
- 35 Kif digħi ddeċidiet il-Qorti tal-Ġustizzja meta bbażat ruħha fuq diversi premessi tad-Direttiva 96/9, b'mod partikolari fuq il-premessi 39, 42 u 48, dan l-ġhan huwa li jistimula l-ħolqien ta’ sistemi ta’ hażna u ta’ pproċessar ta’ data sabiex jikkontribwixxu għall-iżvilupp tas-suq tal-informazzjoni f'kuntest ikkaratterizzat minn tkabbir esponenzjali fl-ammont ta’ data mahluqa u pproċessata kull sena fl-oqsma kollha ta’ attività (ara, b'mod partikolari, is-sentenza The British Horseracing Board *et*, iċċitata iktar ’il fuq, punti 30 u 31; tad-9 ta’ Novembru 2004, Fixtures Marketing, C-46/02, Ġabro p. I-10365, punt 33; kif ukoll tal-1 ta’ Marzu 2012, Football Dataco *et*, C-604/10, punt 34).
- 36 Għal dan il-ġhan, il-protezzjoni mid-dritt *sui generis* organizzata mid-Direttiva 96/9 hija intiżza sabiex il-persuna li ħadet l-inizjattiva u assumiet ir-riskju li tiddedika investimenti sostanzjali, f'termini ta’ riżorsi umani, teknici u/jew finanzjarji, għall-kostruzzjoni u t-thaddim ta’ database tiġi għgarantita dħul mill-investimenti tagħha billi tiġi protetta kontra l-approprazzjoni mhux awtorizzata tar-riżultati miksuba ta’ dan l-investimenti (ara s-sentenza The British Horseracing Board *et*, iċċitata iktar ’il fuq, punti 32 u 46; Fixtures Marketing, punt 35, kif ukoll Directmedia Publishing, punt 33).
- 37 Fid-dawl ta’ dan l-ġhan, il-kuncett ta’ “użu mill-ġdid” fis-sens tal-Artikolu 7 tad-Direttiva 96/9 għandu jiġi interpretat fis-sens li jirreferi għal kull att li jikkonsisti, fit-tqegħid għad-dispożizzjoni tal-pubbliku, mingħajr il-kunsens tal-persuna li tkun bniet id-database, tar-riżultati tal-investimenti tagħha li b'hekk iwassal sabiex din tal-aħħar tkun imċaħħda mid-dħul li kellu jagħmel tajjeb għall-investimenti magħmul (ara s-sentenza The British Horseracing Board *et*, iċċitata iktar ’il fuq, punt 51). L-imsemmi kuncett jinkludi għalhekk kull att, mhux awtorizzat minn min joħloq id-database protetta, li jinvolvi

t-trażmissjoni lill-pubbliku, tal-kontenut tagħha kollu jew parti minnu (ara s-sentenzi The British Horseracing Board *et*, iċċitata iktar 'il fuq, punt 67; tal-5 ta' Marzu 2009, Apis-Hristovich, C-545/07, ġabru p. I-1627, punt 49; kif ukoll tat-18 ta' Ottubru 2012, Football Dataco *et*, iċċitata iktar 'il fuq, punt 20). In-natura u l-forma tal-proċess użat ma humiex rilevanti f'dan ir-rigward (sentenza tat-18 ta' Ottubru 2012, Football Dataco *et*, iċċitata iktar 'il fuq, punt 20).

- 38 It-tieni parti tad-definizzjoni li tidher fl-Artikolu 7(2)(b) tad-Direttiva 96/9, jiġifieri "permezz tad-distribuzzjoni ta' kopji, kiri, trasmissjoni on-line jew modi oħra ta' trasmissjoni", u b'mod partikolari l-varjanti "modi oħra ta' trasmissjoni", jippermetti wkoll interpretazzjoni wiesgħa ta' din id-definizzjoni fuq il-baži tal-ġħan tal-Artikolu 7, indikat fil-punti 35 u 36 ta' din is-sentenza.
- 39 Fir-rigward tal-attività tal-operatur ta' metamutur ta' tfittxija speċifiku bħal dak inkwistjoni fil-kawża principali li huwa rilevanti f'din il-kawża, jiġifieri t-tqeħħid online fuq l-Internet ta' tali metamutur maħsub li jittraduci t-talbiet ta' tfittxija tal-utenti finali mressqa fil-muturi ta' tfittxija tad-databases koperti mis-servizz tal-imsemmi metamutur, għandu jiġi rrilevat li din l-attività ma tillimitax ruħha għas-semplici indikazzjoni lill-utent tad-databases li jipprovd informazzjoni fuq ċertu suġġett.
- 40 Fil-fatt, hija għandha bħala għan li tipprovd lill-utenti finali kollha mekkaniżmu li jippermetti li tīgi esplorata d-data kollha li tidher f'database protetta u, għaldaqstant, li tipprovd aċċess ghall-kontenut kollu ta' din il-baži b'mezz ieħor li ma huwiex dak previst mill-persuna li tkun għamlet l-imsemmija database, bl-użu ta' muturi ta' tfittxija tal-baži u bl-ghoti tal-istess vantaggi ta' tfittxija tad-database stess, kif jirriżulta mill-punti 25 u 26 ta' din is-sentenza. L-utent finali li jaġħmel tfittxija tad-data, ma għandux iktar bżonn li jmur fuq is-sit tal-internet tad-database kkonċernata, la fuq il-paġna ewlenija tagħha, lanqas fuq il-formola ta' tfittxija tagħha, biex jikkonsulta din il-baži, ġaladárba jiista' jikkonsulta l-kontenut ta' din tal-aħħar "fi żmien reali" permezz tas-sit tal-internet tal-metamutur ta' tfittxija speċifiku.
- 41 L-imsemmija attivitā tal-operatur ta' metamutur ta' tfittxija speċifiku bħal dak inkwistjoni fil-kawża principali tirriskja li tneħħi lill-persuna li tkun għamlet id-database d-dħul, b'mod partikolari dak ibbażat fuq ir-reklamar fuq is-sit tal-internet tiegħu, u li cċaħħad għaldaqstant lill-persuna li tkun għamlet id-database mid-dħul li kellu jaġħmel tajjeb għall-investiment magħmul minnha fil-kostruzzjoni u fit-thaddim tad-database.
- 42 Fil-fatt, peress li l-utent finali ma għandux iktar bżonn li jgħaddi mill-paġna ewlenija u l-formola ta' tfittxija tad-database, huwa possibbli li l-persuna li tkun għamlet din id-database tirċievi inqas dħul li ġej mir-reklami li jidħru fuq din il-paġna ewlenija jew fuq l-imsemmija formola ta' tfittxija, b'mod partikolari sa fejn jidher iktar profittabbli għall-operaturi li jixtiequ jqiegħdu reklami pubblicitarji online li jaġħmlu dan fuq is-sit tal-internet tal-metamutur ta' tfittxija speċifiku milli fuq waħda mid-databases koperti minn dan il-metamutur.
- 43 Barra minn hekk, fir-rigward tad-databases li jikkomprendu reklami, il-bejjiegħha jistgħu jibdew iqiegħdu r-reklami tagħhom f'baži waħda biss, fid-dawl tal-possibbiltà li jsiru r-riċerki fl-istess hin f'diversi databases bl-ghajnejha tal-metamutur ta' tfittxija speċifiku u tal-indikazzjoni tad-duplikati minn dan il-metamutur, b'tali mod li d-databases isiru inqas voluminu u, għaldaqstant, inqas attraenti.
- 44 L-eżiżenza tal-imsemmi riskju li t-tqeħħid online fuq l-Internet ta' metamutur ta' tfittxija speċifiku bħal dak inkwistjoni fil-kawża principali jċaħħad lill-persuna kkonċernata li tkun għamlet id-database minn dħul ma hijiex eskużha minħabba l-fatt li, għal finijiet ta' aċċess ghall-informazzjoni kollha dwar riżultat misjub f'database, jiġifieri, fil-kawża principali, għall-informazzjoni kollha fuq karozza li tidher fuq reklam, jibqa', fil-principju, neċċessarju li wieħed isegwi l-hyperlink lejn il-paġna originali li fuqha nstab ir-riżultat.

- 45 Fil-fatt, minn naħa, l-informazzjoni pprezentata mill-metamutur ta' tfittxija spċificu tippermetti lill-utent li jagħmel, sa certu punt, għażla bejn ir-riżultati misjuba u li jikkonstata li ma huwiex neċċesarju għalihi li jikseb iktar informazzjoni fuq riżultat partikolari. Min-naħa l-ohra, huwa possibbli li l-utent finali jaċċedi għal informazzjoni iktar iddettaljata fuq data misjuba mingħajr ma jkun segwit il-link lejn id-database kkonċernata, meta din id-data tidher f'diversi databases koperti mill-metamutur ta' tfittxija spċificu, ġaladarma dan tal-ahħar jirrivela tali duplikati billi jigborhom flimkien.
- 46 Ċertament, il-protezzjoni mogħtija mill-Artikolu 7 tad-Direttiva 96/9 ma tkoprix l-atti ta' konsultazzjoni ta' database (ara s-sentenzi The British Horseracing Board *et al.*, iċċitata iktar 'il fuq, punt 54, kif ukoll Directmedia Publishing, iċċitata iktar 'il fuq, punt 51). Għaldaqstant, meta min jagħmel database jirrendi l-kontenut tagħha aċċessibbli għal terzi, anki jekk bi ħlas, id-dritt *sui generis* tiegħu ma jippermettilux jimpedixxi lil tali terzi milli jikkonsultaw din id-database għall-finijiet ta' informazzjoni (ara s-sentenzi cċitat iktar 'il fuq The British Horseracing Board *et al.*, punt 55, kif ukoll Directmedia Publishing, punt 53).
- 47 Madankollu, għandu jiġi enfasizzat li l-attività tal-operatur ta' metamutur ta' tfittxija spċificu bħal dak inkwistjoni fil-kawża prinċipali ma tikkostitwixx att ta' konsultazzjoni tad-database kkonċernata. Fil-fatt, dan l-operatur ma huwa bl-ebda mod interessat fid-data li tidher fid-database, iż-żda huwa jiprovd iċċess partikolari għal din il-baži u għad-data tagħha li jvarja mill-meżz previst mill-persuna li tkun għamlet l-imsemmja database, filwaqt li jippreżenta l-istess vantaġġi ta' tfittxija. Min-naħa l-ohra, huwa l-utent finali li jressaq talba ta' tfittxija fil-metamutur ta' tfittxija spċificu li jikkonsulta, permezz ta' dan il-metamutur, id-database.
- 48 Barra minn hekk, l-attività rilevanti tal-operatur ta' metamutur ta' tfittxija spċificu bħal dak inkwistjoni fil-kawża prinċipali, jiġifieri t-tqeħġid online fuq l-internet ta' dan il-metamutur, tixbah il-manifattura ta' prodott kompetituru parassitiku previst mill-premessa 42 tad-Direttiva 96/9, mingħajr, madankollu, ma tikkopja l-punti li jidhru fid-database kkonċernata. Fil-fatt, fid-dawl tal-possibiltajiet ta' tfittxija offruti, tali metamutur ta' tfittxija spċificu huwa simili għal database, mingħajr madankollu ma jkollu huwa stess data.
- 49 Huwa biżżejjed, għall-utent finali, li jmur fuq is-sit tal-internet tal-metamutur ta' tfittxija spċificu sabiex jaċċedi fl-istess hin għall-kontenut tad-databases kollha koperti mis-servizz ta' dan il-metamutur, tfittxija li ssir mill-imsemmi metamutur li jiprovd i-lstess lista ta' riżultati bħal dik li kienet tista' tinkiseb mit-tfittxijiet imwettqa separatament f'kull waħda minn dawn id-databases, li, madankollu, hija preżenti fuq is-sit tal-internet tal-metamutur ta' tfittxija spċificu. L-utent finali ma għandux iktar bżonn li jmur fuq is-sit tal-internet tad-database, ħlief jekk isib fost ir-riżultati murija reklam li tiegħu jixtieq ikun jaf id-dettalji. Madankollu, f'dan il-każ, huwa jiġi direttament iggwidat lejn l-istess reklam u, minħabba l-ġbir flimkien tad-duplikati, huwa bl-istess mod kompletament possibbli li jikkonsultah f'baži oħra.
- 50 Minn dak li ntqal hawn fuq jirriżulta li t-tqeħġid online fuq l-internet ta' metamutur ta' tfittxija spċificu bħal dak inkwistjoni fil-kawża prinċipali mill-operatur tiegħu li huwa maħsul sabiex l-utenti finali jintroduċu fih talbiet ta' tfittxija sabiex dawn jiġi trasposti fil-mutur ta' tfittxija ta' database protetta jikkostitwixxi l-fatt li operatur “jagħmel disponibbli” l-kontenut ta' din id-database fis-sens tal-Artikolu 7(2)(b) tad-Direttiva 96/9.
- 51 Dan it-tqeħġid għad-dispożizzjoni huwa indirizzat lill-“pubbliku” ġaladarma tali metamutur ta' tfittxija spċificu jiġi użat minn kwalunkwe persuna u jirrigwarda numru indeterminat ta' persuni, indipendentement mill-fatt li wieħed jkun jaf kemm-il persuna tuża fil-fatt l-imsemmi metamutur.
- 52 Konsegwentement, l-operatur ta' metamutur ta' tfittxija spċificu bħal dak inkwistjoni fil-kawża prinċipali jwettaq użu mill-ġdid tal-kontenut ta' database fis-sens tal-imsemmja dispożizzjoni.

53 Dan l-užu mill-ġdid jirrigwarda parti sostanzjali tal-kontenut tad-database kkonċernata, jew saħansitra kollu kemm hu, galadarrba metamutur ta' tfittxija specifiku bħal dak inkwistjoni fil-kawża prinċipali jippermetti li jiġi esplorat il-kontenut kollu ta' din id-database, bħal talba ta' tfittxija mressqa direttament fil-mutur ta' tfittxija tal-imsemmija bażi. F'dawn iċ-ċirkustanzi, in-numru ta' riżultati effettivament misjuba u murija bit-talba ta' tfittxija mressqa fil-metamutur ta' tfittxija specifiku huwa mingħajr importanza. Fil-fatt, kif tenfasizza l-Kummissjoni Ewropea, il-fatt li, skont il-kriterji tat-tfittxija ddefiniti mill-utent finali, parti biss mid-database hija effettivament ikkonsultata u murija ma jbiddel xejn mill-fatt li d-database kollha hija disponibbli għal dan l-utent finali, kif indikat fil-punti 39 u 40 ta' din is-sentenza.

54 Fid-dawl ta' dak kollu li ntqal hawn fuq, ir-risposta ghall-ewwel sat-tielet domandi għandha tkun li l-Artikolu 7(1) tad-Direttiva 96/9 għandu jiġi interpretat fis-sens li operatur li jqiegħed online fuq l-internet metamutur ta' tfittxija specifiku bħal dak inkwistjoni fil-kawża prinċipali jwettaq użu mill-ġdid tal-kontenut kollu, jew ta' parti sostanzjali minnu, ta' database protetta mill-Artikolu 7 sakemm dan il-metamutur ta' tfittxija specifiku:

- jipprovdi lill-utent finali formola ta' tfittxija li toffri, essenzjalment, l-istess karatteristiċi bħall-formola tad-database;
- jitradu “fi żmien reali” t-talbiet tal-utenti finali fil-mutur ta' tfittxija li bih hija mgħammra d-database, b'mod li d-data kollha ta' din il-baži tiġi esplorata; u
- jippreżenta lill-utent finali r-riżultati misjuba fil-parti esterna tas-sit tal-internet tiegħu, bil-ġbir tad-duplikati f'element wieħed biss, iżda f'ordni bbażat fuq kriterji li huma paragħunabbli għal dawk użati mill-mutur ta' tfittxija tad-database kkonċernata biex jiġu ppreżentati r-riżultati.

Fuq ir-raba' sad-disa' domanda

55 Fid-dawl tar-risposta għall-ewwel sat-tielet domandi, ma hemmx lok li tingħata risposta għar-raba' sad-disa' domanda.

Fuq l-ispejjeż

56 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jitħallsu lura.

Għal dawn il-motivi, Il-Qorti tal-Ġustizzja (Il-Ħames Awla) taqta' u tiddeċiedi:

l-Artikolu 7(1) tad-Direttiva 96/9/KE tal-Parlament Ewropew u tal-Kunsill, tal-11 ta' Marzu 1996, dwar il-protezzjoni legali ta' databases għandu jiġi interpretat fis-sens li operatur li jqiegħed online fuq l-internet metamutur ta' tfittxija specifiku bħal dak inkwistjoni fil-kawża prinċipali jwettaq użu mill-ġdid tal-kontenut kollu, jew ta' parti sostanzjali minnu, ta' database protetta mill-Artikolu 7 sakemm dan il-metamutur ta' tfittxija specifiku:

- jipprovdi lill-utent finali formola ta' tfittxija li toffri, essenzjalment, l-istess karatteristiċi bħall-formola tad-database;
- jitradu “fi żmien reali” t-talbiet tal-utenti finali fil-mutur ta' tfittxija li bih hija mgħammra d-database, b'mod li d-data kollha ta' din il-baži tiġi esplorata; u

- jippreżenta lill-utent finali r-riżultati misjuba fil-parti esterna tas-sit tal-internet tiegħu, bil-ġbir tad-duplikati f'element wieħed biss, iżda f'ordni bbażat fuq kriterji li huma paragunabbli għal dawk użati mill-mutur ta' tfittxija tad-database kkonċernata biex jiġu ppreżentati r-riżultati.

Firem